

राजस्थान सरकार
खाद्य एवं नागरिक आपूर्ति विभाग
प्रेस विज्ञप्ति

महिलाओं एवं बच्चों में कुपोषण दूर करने के लिए प्रदेश के 5 आशान्वित जिलों में फोर्टीफाइड चावल का वितरण अप्रैल माह से - शासन

सचिव

जयपुर 12 फरवरी। महिलाओं एवं बच्चों में कुपोषण को दूर करने के लिए भारत सरकार द्वारा प्रदेश के आशान्वित जिलों बारां धौलपुर जैसलमेर करौली एवं सिरोही में फोर्टीफाइड चावल का वितरण समेकित बाल विकास सेवाएं एवं मिड डे मील में आगामी अप्रैल माह से किया जाएगा।

खाद्य एवं नागरिक आपूर्ति विभाग के शासन सचिव श्री नवीन जैन शुक्रवार को शासन सचिवालय में आयोजित बैठक के दौरान उपस्थित अधिकारियों को दिशा निर्देश दे रहे थे। उन्होंने कहा कि केंद्र सरकार द्वारा प्रदेश के पांच आशान्वित जिलों को प्रथम चरण में शामिल किया गया है आगामी दो चरणों में प्रदेश के अन्य जिलों को शामिल किया जाएगा।

उन्होंने बताया कि भारतीय खाद्य निगम के गोदामों से फोर्टीफाइड चावल का उठाव कर समेकित बाल विकास सेवाएं एवं मिड डे मील को वितरण किया जाएगा। उन्होंने बताया कि प्रदेश के पांच आशान्वित जिलों में समेकित बाल विकास सेवाएं में लगभग 77 हजार 736 मेट्रिक टन एवं मिड डे मील में 4 हजार 551 मेट्रिक टन फोर्टीफाइड चावल की आवश्यकता रहेगी।

शासन सचिव ने बताया कि आगामी अप्रैल माह से फोर्टीफाइड चावल का वितरण प्रदेश में समेकित बाल विकास सेवाएं एवं मिड डे मील कार्यक्रम के तहत किया जाएगा जिससे बच्चों एवं महिलाओं में कुपोषण की समस्या को दूर करने में मदद मिलेगी। उन्होंने बताया कि फोर्टीफाइड चावल में जरूरी मात्र में आयरन, जिंक, विटामिन बी 1, बी 12 तथा फॉलिक एसिड के अलावा जरूरी सूक्ष्म पोषक तत्व मौजूद रहते हैं।

बैठक में महिला एवं बाल विकास विभाग के शासन सचिव डॉ. के. के. पाठक निदेशक समेकित बाल विकास सेवाएं डॉ. प्रतिभा सिंह अतिरिक्त निदेशक श्री राजेश वर्मा सहित अन्य संबंधित विभागों के अधिकारीगण उपस्थित रहे।